

IL-MALTIN F'LEPANTO

Meta l-Papa San Piju Hamsa samma' lehn u sejjah lil kollha kemm huma s-Slaten ta' l-Ewropa, sabiex jerhulha lejn Cipru u jikkumbattu l-infidili, li kellhom għaqda ta' xwieni l-aktar qawwija ta' mitejn u hamsin biċċa, l-Ordni ta' San Ġwann għamel hiltu kollha u b'rjieda sħiħa laqa' dik is-sejħa tal-Kap tal-Knisja. U għad li huwa kien għadu għajjen mill-għawġ li kien għadu kemm għadda minnu—ftit snin qabel kien żamm dak l-Assedju li qatt ma jintesa għal aktar minn tliet xhur sħaħ b'għageb ta' kollha kemm hija d-dinja; kien nefaq il-flejjes kollha tat-teżor għall-bini, li kien għadu jissokta, tal-belt Valletta; kien ukoll, ftit qabel, sofra dik it-telfa tax-xwieni minhabba n-nuqqas ta' għaqal tal-general S. Klement (li għalhekk kienet inqat-għetlu għall-mewt) b'dan kollu l-Grammastru Pietro Del Monte laqa' l-istedina tal-Papa, u baġhat f'Messina, port

tal-laqgħa ta' l-armata nisranija, ix-xwieni Santa Marija, tal-Vittorja, li kienu jgħidulha l-Patruana, il-Kaptana, jew kif jingħidu l-lum, ix-xini ta' l-armirall, San Ġakbu u San Pietru (1), taħt it-tmexxija tal-Kavaliier Ġustiniani, flimkien ma' hafna Kavaliieri ta' ġnus imħallta, u ma kotra kbira ta' Maltin, kif Maltin kienu wkoll il-bahrin tax-xwieni.

Salpaw mal-bqija ta' l-armata nisranija, taħt il-Kmand ta' Don Giovanni d'Austria, u fl-ewwel granet ta' Ottubru kienu fil-port ta' Cefalonja, u fis-7 tax-xahar, li kien il-Hadd, bdew it-taqtiġha tal-biża' fil-golf ta' Lepanto; fejn, wara tliet sigħat ta' kurbattiment u għegubijiet ta' hila miż-żewġ naħat, rebħu għal kollox u ħarbtu lill-għadu, forsi iktar għat-talb ta' l-Imqaddes Rużarju, li l-insara kollha għollew lejn Alla, milli bis-siwi ta' l-armi. Ix-xwieni ta' Malta regġħu ġew lura fit-3 ta' Diċembru, b'żewġ xwieni oħra Torok, li messew lillhom bħala priża; u *għadilli* (iġid l-Istoriku ta' l-Ordni) *kien sar wisq ferħ għal rebħa hekk kbira, iżda d-dmugh, il-lfiq u t-tneħid ta' l-imsejknin nisa Maltin, li f'dik il-gurnata kienu tilfu 'l uliedhom, lil żwieġhom, u 'l grabathom, kienu kisru qalb kulhadd.*

Għal din ir-rebħa glorjuża, Ommna l-Knisja Mqaddsa sellmet lill-Verġni Marija fil-litanji: *Għajnuna ta' l-Insara: Auxilium Christianorum*, u, stabbiliet il-Festa tar-Rużarju, mimlija b'fehma sħiħa, li taħt il-protezzjoni ta' Sidtna Ommna Marija Santissima taħt dak it-titolu msejja bil-fidi mill-Insara kollha, giet ir-rebħa fost dawk li kienu fil-għelt bejniethom, wisq aktar milli ġibuha huma bl-armi tagħhom, u l-hila li biha kienu mimlija, u fosthom, nergġħu ntennu, kienu hemm dawk il-qalbenin misserijietna, immexxija mill-qalbiena Kavaliieri tal-Kbira Ordni ta' San Ġwann.

SALVU AGIUS.

(1) Dr. Ġan. Ant. Vassallo, flok San Ġakbu u San Pietru jsemmi żewġ xwieni oħra, li huma: Sant'Anna u San Ġwann. Iżda l-Bosio, fl-opra tiegħu: *Historia dell'Ordine Gerosolem*, isemmu dawk li semmejna aħna.